

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīgurupavanapurādhīsāya śrīkṛṣṇāya parabrahmaṇē namaḥ

śrī mēlpattūr nārāyaṇabhaṭṭatirēḥ kṛtiṣu
॥ śrīmannārāyaṇīyē pañcacatvāriṃśaṃ
daśakam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīmannārāyaṇīyē pañcacatvāriṃśaṃ daśakam ॥

kr̥ṣṇasya bālakrīdāvarṇanam

ayi sabala murārē pāṇijānupracāraiḥ

kimapi bhavanabhāgān bhūṣayantau bhavantau |

calitacaraṇakañjau mañjumañjīraśiñjā -

śravaṇakutukabhājau cēratuścāruvēgāt ॥ 45.1 ॥

mṛdu mṛdu vihasantāvunmiṣaddantavantau

vadanapatitakēśau dṛśyapādābjadēśau |

bhujagalitakarāntavyālagat kañkaṇāṅkau

matimaharatamuccaiḥ paśyatām viśvanṛṇām ॥ 45.2 ॥

anusarati janaughē kautukavyākulākṣē

kimapi kṛtaninādaṃ vyāhasantau dravantau |

valitavadanapadmaṃ pṛṣṭhatō dattadr̥ṣṭī

kimiva na vidadhāthē kautukaṃ vāsudēva ॥ 45.3 ॥

drutagatiṣu patantāvutthitau liptapaṅkau

divi munibhirapaṅkaiḥ sasmitaṃ vandyamānau |

drutamatha jananiḥhyāṃ sānukampaṃ gṛhītau

muhurapi parirabdhou drāgyuvāṃ cumbitau ca ॥ 45.4 ॥

snutakucabharamaṅkē dhārayantī bhavantaṃ

taralamati yaśōdā stanyadā dhanyadhanyā |

kapaṭapaśupa madhyē mugdhahāsāṅkuraṃ tē
daśanamukulahr̥dyaṃ vīkṣya vaktraṃ jaharṣa || 45.5 ||

tadanu caraṇacārī dārakaissākamārā -
nnilayatatiṣu khēlan bālacāpalyaśālī |
bhavanaśukavilālān vatsakāṃścānudhāvan
kathamapi kṛtahāsaīrgōpakairvāritō'bhūh || 45.6 ||

haladharasahitastvaṃ yatra yatrōpayātō
vivaśapatitanētrāstatra tatraiva gōpyaḥ |
vigalitagr̥hākṛtyā vismṛtāpatyabhṛtyā
murahara muhuratyantākulā nityamāsan || 45.7 ||

pratinavanavanītaṃ gōpikādattamicchan
kalapadamupagāyan kōmalaṃ kvāpi nṛtyan |
sadayayuvatilōkairarpitaṃ sarpiraśnan
kvacana navavipakvaṃ dugdhamapyāpibastvam || 45.8 ||

mama khalu baligēhē yācanaṃ jātamāstā -
miha punarabalānāmagratō naiva kurvē |
iti vihitamatiḥ kiṃ dēva santyajya yācñāṃ
dadhighṛtamaharastvaṃ cāruṇā cōraṇēna || 45.9 ||

tava dadhighṛtamōṣē ghōṣayōṣājanānā -
mabhajata hṛdi rōṣō nāvakāśaṃ na śōkaḥ |
hṛdayamapi muṣitvā harṣasindhau nyadhāstvaṃ
sa mama śamaya rōgān vātagēhādhinātha || 45.10 ||

śākhāgrē'tha vidhuṃ vilōkya phalamityambāṃ ca tātāṃ muhuḥ
samprārthyātha tadā tadīya vacasā prōtkṣipta bāhau tvayi |

*citraṃ dēva śasī sa tē karamagāt kiṃ brūmahē sampata -
jyōtirmaṇḍalapūritākhillavapuḥ prāgā virāḍrūpatām || 45.11 ||*

*kiṃ kiṃ batēdamiti sambhrama bhājamēnaṃ
brahmārṇavē kṣaṇamamuṃ parimajya tātam |
māyāṃ punastanayamōhamayīṃ vitanva -
nnānandacinmaya jaganmaya pāhi rōgāt || 45.12 ||*

|| iti śrīmannārāyaṇīyē pañcacatvāriṣaṃ daśakaṃ samāptam ||